



जागरण

गोविंदपुरम में छापा मारकर की गई नकली दवा जब्त

- हिंदी न्यूज़
- उत्तर प्रदेश
- गाजियाबाद

Publish Date: Wed, 15 Jul 2020 09:27 PM (IST)

छापामार कार्रवाई के दौरान 24300 गोलियां सीज की गई हैं।

जागरण संवाददाता, गाजियाबाद : औषधि विभाग की टीम ने बुधवार को गोविंदपुरम में छापा मारकर नकली दवा जब्त की है। मेरठ के सहायक आयुक्त औषधि वीरेंद्र कुमार की अगुवाई में हुई छापामार कार्रवाई के दौरान 24300 गोलियां सीज की गई हैं। इस टीम में बागपत के औषधि निरीक्षक वैभव बब्बर और गाजियाबाद के औषधि निरीक्षक अनुरोध कुमार शामिल थे।

औषधि निरीक्षक अनुरोध कुमार ने बताया कि 18 मार्च को गोविंदपुरम आइ ब्लॉक के मकान नंबर-319 में संचालित मून फार्मा के गोदाम पर विभागीय टीम ने जांच के तहत एमोकसीमून सीवी दवा का नमूना लेकर लखनऊ जांच के लिए भेजा था। नमूने की जांच रिपोर्ट नेगेटिव आ गई। रिपोर्ट नेगेटिव आने पर यह तय हो गया कि मून फार्मा की उक्त दवा नकली है। इसी क्रम में शासन के निर्देश पर छापा मारकर उक्त दवा को जब्त करते हुए सीज कर दिया गया है। नकली दवा की कीमत चार लाख 78 हजार बताई गई है। इसके साथ ही इस पूरे प्रकरण की जांच की जाएगी। जांच के बाद आगे की कार्रवाई होगी। बताया गया है कि मून फार्मा के पार्टनर विपिन कुमार अग्रवाल के खिलाफ औषधि एवं प्रसाधन सामग्री अधिनियम-1940 के तहत सक्षम अदालत में वाद दायर किया जाएगा। बताया गया है कि नमूना लेने के बाद से अब तक इन्फेक्शन रोकने में कारगर उक्त नकली दवा की बिक्री नहीं की गई थी। कुल 2430 स्ट्रिप्स सीज की गई हैं।

Posted By: Jagran

Source: <https://www.jagran.com/uttar-pradesh/ghaziabad-counterfeit-claims-made-by-raiding-in-govindpuram-seized-20515831.html>